

رہ رہے تھے۔ وہ جھوٹ جو دوست اور دوست، بھائی اور بہن، میاں اور بیوی اور ماں اور بچے کے مابین پیدا ہو جاتا ہے اور دو انسانوں کو، دو ساتھ ساتھ رہتے بہتے، کھاتے پیتے اور سونے جاگتے ہوئے انسانوں کو ایک دوسرے کے روبرو دکھڑے ہو کر نفرت کرنے کے قابل بناتا ہے۔ ان کی ہر مہربانی، ہر نیک دلی اور ہر ہر وارفتگی اب مجھے اپنے اُوپر ان کا احسانِ عظیم دکھائی دیتا تھا، کہ جیسے میں ان کی سترہ سال کی جمع شدہ لطف و عنایات کی مفروض ہوں۔ اس خیال نے کہ دنیا میں کوئی میری پیدائش کا خواہش مند نہ تھا، کہ خدا نے اپنے عکس میں مجھے تخلیق کیا اور اس پر شر مندہ ہوا، کہ میرا وجود ایک جرم تھا جو سڑک کے کنارے سرزد ہوا اور پکڑا گیا اور نشتر ہوا لیکن کسی کے سر نہ چڑھا اور ساری دنیا کی فساداری بن گیا، کہ جو بعد میں ترس کھا کر پناہ میں لے لیا گیا اور اس خاطر داری سے پالا گیا جس سے سیامی بلی یا فوکس ٹیریٹر کتنے کے بچے کو پالا جاتا ہے، کہ جسے بڑا ہونے پر احساس دلایا گیا کہ یہ جو اس کے سر پر سایہ اور ایک کنبے کی رفاقت اور نگرانی اور کھانے کو روٹی اور پہننے کو کپڑا اور ماں باپ کی محبت اور دوسری اتنی ساری چیزیں اسے متبا کی گئی تھیں ان پر اس کا کوئی پیدائشی حق نہیں تھا بلکہ یہ عنایات تھیں جو اس پر کی گئی تھیں اور بدلے میں اس سے ہر ہر شے کے لیے شکر گزاری کی توقع رکھی جاتی تھی۔ اس خیال نے میری ساری شخصیت کو مسخ کر دیا۔ میں اس سلسلے میں کچھ بھی نہ کر سکی۔ اس میں میرا کوئی قصور نہ تھا۔ حد تو یہ ہے کہ اس میں کسی کا بھی قصور نہ تھا۔

”پھر میں یونیورسٹی میں آگئی۔ اب تک وہ میری کل تعلیم پر دس ہزار ڈالر خرچ کر چکے ہیں، ایک اور خیال جو ہر دم میرے پیچھے لگا رہتا ہے یہ ہے کہ ایک روز میں ان کی ایک ایک پائی واپس کر دوں گی۔ پھر میں آزاد ہو جاؤں گی۔ پچھلی گرمی کی چھٹیوں میں میں نے تین ماہ تک ایک چھوٹے سے ہوٹل میں ویٹرس کا کام کیا تھا۔ کھانا کھانے کے لیے آتے ہوئے ٹرک ڈرائیو اور گندے گندے



## نشیب : ۷۶

فیکٹری وکرمیری کمر میں انگلیاں چبھو یا کرتے تھے۔ آزادی کی خواہش اتنی طاقتور ہے۔ ایک بار میں نے خواب دیکھا تھا کہ جیسے میرے کندھوں پر پرہیں اور میں اڑ رہی ہوں اور اڑتی جا رہی ہوں اور پھر بادل آگئے ہیں اور ان کے بیچ بیچ میں اڑ پڑا ٹھہر رہی ہوں اور نیچے اتر رہی ہوں اور ابھی غائب ہو جاتی ہوں، ابھی باہر نکل آتی ہوں۔ پھر بادلوں پر ایک جگہ رک کر میں نے دم لیا اور دوبارہ اُسی آسانی اور تیزی کے ساتھ اُڑنے لگی۔ اب نیچے سفید بادلوں کا فرش تھا اور اوپر نیلا آسمان تھا اور چاروں طرف بیکراں وسعت تھی اور سناٹا تھا اور امن تھا اور آزادی تھی اور میں کوشش کیے بغیر جس طرف چاہتی تھی مڑ جاتی تھی، کبھی تیز کبھی ہولے، کبھی اوپر کبھی نیچے، میری بے آواز، بے حرکت اڑان تھی اور آزادی اور وسعت ختم ہونے میں نہ آتی تھی۔ میں فرط مسرت سے چلا اٹھی: 'یہ آسمان میرا ہے۔' پھر اُسی مسرت کے مارے میں رونے لگی اور میری آنکھ کھل گئی۔ آج اس بات کو کئی برس گزر چکے ہیں اور میں اس خواب کے لیے ترس گئی ہوں۔ ہر روز رات کو جب میں خواب آور دوئی کھاتی ہوں تو اس کے لیے دعا مانگتی ہوں۔ لیکن یہ خواب پھر کبھی نہیں دیکھا۔ گھر میں میری دو شخصیتیں ہو گئی تھیں، یہاں پہنچنے پر تین ہو گئیں، چار ہو گئیں، پتا نہیں کتنی ہو گئیں۔ ہر مرد سے مجھے خوف آنے لگا، اب تک آتا ہے۔ ہر مرد کو دیکھ کر مجھے خیال آتا ہے: 'یہ مرد۔' میرے قریب آگیا تو مجھے تباہ کر دے گا۔، دنیا کے ہر مرد کی جانب سے میرے دل میں بطنی پھیل گئی ہے۔ حالانکہ تمہیں سن کر تعجب ہو گا کہ آج تک کسی مرد نے مجھے ذرا سا بھی دکھ نہیں دیا۔ ہر مرد کی کشش سے بچنے کے لیے میں نے اپنے اوپر کتنے ہی خول چڑھا لیے ہیں۔ میں نے باتیں کرنے کا اور باتیں کرتے جانے کا فن سیکھا ہے۔ میں دنیا کے ہر موضوع پر نہایت دلچسپ اور معلومات افزا گفتگو کر سکتی ہوں، حالانکہ مجھے کسی ایک موضوع کے متعلق بھی کچھ پتا نہیں ہے۔ میں نے اپنے چہرے کے اتار چڑھاؤ کو اپنے قبضے میں کر رکھا ہے۔ میں



دنیا کی عظیم کتابوں اور عظیم موسیقی اور انگلستان کی سیاسیات اور کیمپس کے سارے سیکنڈ لیز کے متعلق ایک ہی سانس میں، ایک ہی موڈ میں، یا اپنی مرضی کے مطابق مختلف موڈوں میں بڑی کامیابی اور نفاست کے ساتھ باتیں کر سکتی ہوں۔ اور اس سارے دوران میں مجھے برابر یہ خیال رہتا ہے کہ یہ شخص، یہ خوبصورت اور پُرکشش اور ذہین مرد مجھ سے مرعوب ہو رہا ہے، میرے قبضے میں آ رہا ہے، میرے قبضے میں آ چکا ہے، مسحور ہو چکا ہے۔ اب یہ میرے بس میں ہے کہ اسے رکھوں یا چھوڑ دوں، اٹھالوں یا گرا دوں یا اس کا دل توڑ دوں۔ اس سارے دوران میں مجھے برابر یہ خیال رہتا ہے کہ یہ شخص اعلیٰ ہے اور میں ادنیٰ ہوں، چنانچہ اُسے میرے نزدیک نہیں آنا چاہیے، اس کو میری حقیقت کا علم نہیں ہونا چاہیے، ورنہ یہ مجھے چھوڑ دے گا۔ اس سے پہلے میں اپنی پوزیشن مضبوط کر دوں گی، میں اپنی ساری مرکب شخصیتیں، اپنا سارا ذہن، اپنا سارا فن استعمال کر دوں گی، اسے مرعوب کر دوں گی، اسے چھوڑ دوں گی۔ پیشتر اس کے کہ یہ مجھے تباہ کر دے، میں اسے تباہ کر دوں گی۔ یہ میری ذرہ بکتر ہے، میری زندگی ہے اور حد یہ ہے کہ میں اس ساری بات کو جانتی بھی ہوں۔ آج تک میری اپنے آپ سے، یا دنیا سے، مکمل صلح نہیں ہو سکی۔ میں نے بڑے خلوص سے کوشش بھی کی ہے۔

”میں یہ سب کچھ تمہیں اس لیے نہیں بتا رہی کہ تم کوئی پادری ہو اور میں اقبالِ جرم کے لیے آئی ہوں۔ میں پادریوں سے بھی مل چکی ہوں۔ پادری احمق ہوتے ہیں اور انہوں نے طوطے کی طرح اپنا سبق رٹا ہوا ہوتا ہے۔ وہ بھی میری طرح اپنی شخصیت پر خول چڑھا کر رکھتے ہیں، چنانچہ بے اثر ہوتے ہیں اور ہماری کوئی مدد نہیں کر سکتے۔ میں تمہیں یہ سب کچھ اس لیے بتا رہی ہوں کہ تم سے شاید دوبارہ ملاقات نہ ہو اور میں نہیں چاہتی کہ تم میرے بارے میں اوٹ پٹانگ سوچتے رہو۔ ہم بڑے اچھے لوگ ہیں اور ہم نے بڑی مضبوط اور خوش حال سوسائٹی بنائی ہے



اور اس پر نازاں ہیں۔ لیکن کچھ لوگ ہوتے ہیں جو سب کچھ جانتے ہوئے بھی کچھ نہیں کر سکتے، جو سب کچھ کرنا چاہتے ہیں مگر — آخری تجربے میں یہ پتا چلتا ہے کہ ہم کسی کے لیے کچھ بھی نہیں کر سکتے۔“

میں اس کی آواز، اُس کے الفاظ کے سحر سے نکلنے کے لیے ہاتھ پاؤں مارنے لگا۔

”یہ میری خوش قسمتی ہے،“ وہ پھر بولی، ”کہ آج تک میرے علاوہ کسی مرد نے مجھے متاثر نہیں کیا۔ اور میرے خود ہی میرے قریب آنے سے احتراز کیا۔ اس نے مجھ پر بڑا احسان کیا اور میں اس کی شکر گزار ہوں۔ لیکن سلطان — میں اس شخص سے ڈرتی ہوں جو ایک روز آئے گا، جسے میں نظر انداز نہ کر سکوں گی۔ پھر میں کیا کروں گی سلطان؟“

”بلانکا!“ میں کھنکرا، ”مجھے پتا نہیں تم کیا کرو گی۔“

”تمہیں پتا نہیں میں کیا کروں گی؟“ اس نے سہم کر دوہرایا۔

میں نے دوبارہ گلا صاف کیا: ”بلانکا میں نے ایک دفعہ تم سے کہا تھا کہ ہم لوگوں

میں دوست لڑکیوں کو چومنے کا رواج نہیں ہے۔ لیکن —“ میں رک گیا۔

اس نے گہری نظروں سے مجھے دیکھا اور بڑے دکھ بھرے پیار سے مسکرائی۔

”رواج کو توڑنا چاہتے ہو پاگل آدمی؟“ پھر اُس نے آنکھیں بند کر لیں

اور چہرہ میری طرف اٹھا دیا۔

جب ہم باہر نکل رہے تھے تو سٹیڈیم کے دروازے پر کھڑے ہوئے

مزدوروں نے میری سرخی مائل سنہری داڑھی اور سیاہ سر اور گندمی رنگت کو،

اور بلانکا کے سفید بالوں اور ہمائے گہرے اداس خاموش چہروں کو اپنے اتر سحر سے دیکھا۔

کیمپس کا راستہ ہم نے خاموشی سے طے کیا۔ گرجے کے سامنے سے گزرتے ہوئے اس نے صرف اتنا کہا:

”سلطان لوگ عبادت کرتے ہیں تاکہ خدا کو پاسکیں، میں خدا کی تلاش میں

ہوں تاکہ محبت کر سکوں۔ اپنی اپنی جگہ ہم دونوں ٹھیک ہیں — مجھے چومو۔“



غم ٹھیک کہتی ہو محبوب لڑکی، میں نے کہنا چاہا، لیکن کچھ بھی نہ کہہ سکا۔  
صرف آہستہ سے شب بخیر کہہ کر چلا آیا۔

پھر آخری منظر آتا ہے۔ آخری منظر جو سب سے زیادہ قریب، سب سے  
زیادہ شوخ اور گہرا ہوتا ہے اور تیزی سے نکل جاتا ہے۔ یونیورسٹی ٹاؤن کا چھوٹا  
ساریلوے سٹیشن اور تین محبوب چہرے ہیں اور میرا سامان رکھا جا چکا ہے  
اور لمبا سا بڑھکٹ میرے ہاتھ میں ہے۔

اور بائرن کہتا ہے: ”جب میں اپنا ذاتی آرکسٹرا لے کر عالمی دورے  
پر آؤں گا تو صرف تمہارے اور تمہارے گھر والوں کے لیے سپیشل پرفورمنس  
دوں گا۔ رائل کمانڈ پرفورمنس۔“

اور بلانکا کہتی ہے: ”یاد رکھنا ایک نہ ایک روز میرا جہاز تمہارے سال  
پر آگے گا۔ میرا انتظار کرنا۔“ اور جین محض خاموش کھڑی اپنے میٹھے نسب کے  
ساتھ دیکھ جاتی ہے، جیسے کہہ رہی ہو: ”ہم بڑے اچھے لوگ ہیں۔ ہمیں یاد  
رکھنا۔ خدا تمہارا مہلا کرے۔“

پھر ہاتھ ملتے ہیں اور دُمال ملتے ہیں اور مسکراتے ہوئے چہرے اُداس ہو جاتے ہیں، پھر  
مسکراتے ہیں، پھر اُداس ہو جاتے ہیں، پھر عجم میں غائب ہو جاتے ہیں، پھر باہر نکل آتے ہیں، پھر دُور  
ہو جاتے ہیں، پھر کچھ پتا نہیں چلتا۔ گاڑی پہاڑ کا موڑ کاٹتی ہے اور سب کچھ پیچھے رہ جاتا ہے۔

چند ماہ تک بلانکا کے خط آتے رہتے ہیں، پھر بند ہو جاتے ہیں۔ بائرن کا  
خط کبھی کبھار آ جاتا ہے۔ ایک خط سے پتا چلتا ہے کہ بلانکا ایک یوکرائی لڑکے  
میں شدت سے دلچسپی لے رہی ہے۔ پھر اطلاع ملتی ہے کہ دونوں نے شادی کا  
اعلان کر دیا ہے اور بلانکا بڑی خوش ہے۔ مجھے عجیب سی بے چینی کا احساس  
ہوتا ہے۔ پھر کئی ماہ تک بائرن کا خط نہیں آتا۔ پھر آج اس کا آخری خط موصول  
ہوتا ہے جسے جیب میں رکھ کر میں باہر نکل آتا ہوں اور خزاں کی سہ پہر کے پرسکوت  
سحر کو محسوس کرتا ہوں اور سامنے والے کھیت میں دنیا کے سب سے دلگداز منظر



کو دیکھنا ہوں اور ندی پر جھک کر اس سے مخاطب ہوتا ہوں۔

اب ندی کے پل پر شام پڑ رہی ہے اور بہت سا وقت منظر منظر کر کے پانی میں بہتا ہوا گزر گیا ہے۔ اب کسان یہاں سے جا چکا ہے اور درختوں میں رکی ہوئی ہوا چلنے لگی ہے اور یاد کرتے ہوئے دل کا خوف اترتا جا رہا ہے۔ میں خط کو جیب سے نکالتا ہوں اور دن کے آخری اُجالے میں آنکھوں کے قریب لاتا ہوں۔

”شادی سے دو ہفتے قبل وہ ’نیاگرا‘ گئے۔ وہاں پہنچتے ہی انھوں نے مجھے اور جین کو پکچر کارڈ بھیجے۔ شام کو جان بچانے والوں کے دستے نے دو گھنٹے کی تلاش کے بعد دریا میں سے اُس کی لاش برآمد کی۔ پولیس کی رپورٹ کے مطابق وہ ریلنگ پر بیٹھی تصویریں لے رہی تھی کہ پھسل کر آبشار میں جا گری۔ موت حادثاتی طور پر عمل میں آئی۔ میں نے اور جین نے بہر حال مہنی مون کے لیے ’نیاگرا‘ جانے کا خیال ترک کر دیا ہے۔ خدا حافظ۔ مہارا — ڈیوڈ —“


ایف بائرن۔“

میں ایک ایک سطر کو پڑھتا ہوں اور ایک ایک لفظ کو پڑھتا ہوں حتیٰ کہ اندھیرا میری نظر کے راستے کو روک دیتا ہے اور خوف کا سایہ میرے دل پر سے اُتر جاتا ہے۔ ایک یاد مکمل ہوئی، ایک یاد ساتھ چھوڑ گئی۔ اب میں آزاد ہوں اور مستقبل کی طرف سفر کرتا ہوں۔ مستقبل جو فراموشیوں کی آماجگاہ ہے، جہاں وہ سب، جو دنیا میں خالص ہے اور خوبصورت ہے اور نازک ہے اور نوجوان ہے اور دلیر ہے، خام اور بھدا بن جاتا ہے، ٹوٹ کر گر پڑتا ہے، پیچھے رہ جاتا ہے، بھلا دیا جاتا ہے، اور گو اس کو ہڈ ارض پر ساری انسانی آبادی کی پیدائش محض حادثاتی نوعیت کی ہے لیکن کچھ لوگ ہوتے ہیں جو اپنی پیدائش کے حادثے کو نہیں بھلا سکتے، جو اپنے خلوص اور ذہانت اور اپنے حسن اور اپنی دیباہندی کو یکجا رکھنے کی خاطر بہادری سے کھڑے رہتے ہیں اور کھڑے رہتے ہیں اور



بالآخر اپنی اعلیٰ تر یاد کی سفاکی کے مقابل ناپائیدار ثابت ہوتے ہیں اور گر پڑتے ہیں۔ یہ لوگ زمانے کا صنمیر ہیں جو اپنے زور سے ٹوٹ جاتے ہیں اور انسانی حافظوں سے محو کر دیے جاتے ہیں۔ یہ وقت کا ظلم ہے جس پر ہم قادر نہیں ہیں، جس کی برابر صرف ہمارے ادنیٰ یاد کی رحم دلی کرتی ہے۔

میں پل پر جھبک کر کھڑکھڑاتا ہوا کاغذ آہستہ سے ندی میں گرا دیتا ہوں۔ پانی کی سطح پر اندھیرا اُتر آتا ہے۔ اس میں ہم سب برابر کے شریک ہیں۔ تم اکیلی ہی نہیں ہو۔ — بلا نکا!







جہاز کا نام کیلیڈو نیا تھا۔ کیلیڈو نیا پر وہ میری پہلی دوست تھی۔  
 ”ایک دو تین — چار، پانچ، چھ، سات، آٹھ، آٹھ، آٹھ — پندرہ  
 سولہ سترہ —“ میرے قریب رینگ پر جھکی وہ سمندری بگلوں کو گن رہی  
 تھی۔

ہم اطلانتک کو پار کر رہے تھے۔ ابھی کچھ دیر پہلے جب سورج ڈوب رہا تھا  
 تو اسی ڈیک پر جہاز کے نقارچیوں نے کوچ کا نغمہ بجایا تھا۔ جس میں شامل الوداعی  
 دھنوں کے ساتھ ساتھ روانگی سفر کا ولولہ بھی تھا جس نے ہم سب کو بیک  
 وقت غمزدہ اور خوش و خرم بنا دیا تھا۔ اب شام پڑ رہی تھی اور ہم ساحلی  
 پانیوں میں چکر کاٹ رہے تھے۔ کنارے کی روشنیاں سمندر میں جھللا رہی  
 تھیں جو تار بک تر ہونا جا رہا تھا۔ آہستہ آہستہ رُوحِ جنوبی ہوا چل رہی تھی۔  
 سمندر! میں نے خوش ہو کر سوچا۔ سمندر!!  
 ”ایک دو تین تین تین —“ زرد اونی ٹوپ والی لڑکی پھر شروع سے  
 گننے لگی۔

سمندری بگلوں کی ٹولی نے ساحل سے ہی ہمارا لعاقب شروع کر دیا  
 تھا۔ وہ تعداد میں بیس پچیس کے لگ بھگ ہوں گے گو ایک ایک کر کے  
 گنے نہ جاسکتے تھے کہ ہماری طرح وہ بھی جہاز کے شاندار کوچ سے اور کوچ  
 کے نغمے سے مسحور و متاثر معلوم ہوتے تھے اور مسرور شرا بیوں کی طرح  
 لڑکھڑاتے ہوئے مچھڑ مچھڑاتے ہوئے اور تیزی سے ایک دوسرے کے  
 راستوں کو کاٹتے ہوئے اڑ رہے تھے، گھر رہے تھے اور ننھی ننھی کاغذی کشتیوں  
 کی مانند لہروں پر ڈول رہے تھے۔ لحظہ بہ لحظہ تیز تر ہوتی ہوئی ہوا میں سمندر



سوئے ہوئے دیو کی مانند تھا جس کی تار یک چھاتی یک حجم اٹھ رہی تھی، بیٹھ رہی تھی اور پھنکارتی ہوئی سانسیں کانوں میں شور مچا رہی تھیں۔ جہاز آہستہ آہستہ ڈولنے لگا تھا۔

سمندر! میں نے ذرا سہم کر سوچا۔

”اٹھارہ۔۔۔“ وہ چلا کر بولی۔

”اب؟“

”میں نے گنے ہیں۔“

”اچھا؟“ میں جواب میں چلایا، ”مبارک ہو۔“

وہ اپنے زردی مایل سنہری بالوں کی لٹ کو ٹوپی میں اُس کر میرے قریب کھسک آئی۔ ”تم نے بھی گنے ہیں؟“

”نہیں۔“

”کیوں؟“

”پتا نہیں۔“

وہ کھلکھلا کر ہنس پڑی۔ اُس کے دانت صاف، شفاف اور ہموار تھے۔

”تم تو اتنی دیر سے دیکھ رہے ہو۔“

”میں ساحل کو دیکھ رہا تھا۔“

”ساحل کہاں ہے؟“ وہ ریلنگ کے درمیانی دنگ سے پر پاؤں رکھ کر

کھڑی ہو گئی۔ ”ساحل کہاں ہے؟“

”اب چھپ گیا ہے۔“

”کہاں؟“

”سمندر کے پیچھے۔“

”سمندر کے پیچھے؟“ اُس نے دہرایا۔ وہ ریلنگ سے چمٹی ایک ہاتھ

سے بالوں کی اُس لٹ سے لڑے جا رہی تھی جو ہوا کے زور سے مستقل اُس



## نشیب ، ۸۷

کی آنکھوں پر جھول رہی تھی۔ میں نے ہاتھ بڑھا کر لٹ کو مضبوطی سے ٹوپی کے نیچے جما دیا۔

”میرا نام فیروز ہے۔“ میں نے کہا، ”احمد فیروز۔“

”میرا نام اینڈ ہے۔“ وہ بولی۔

”ابن؟“

”ای اینڈ۔“

”ای اینڈ کیا؟“

”سی گل۔“

”سی گل؟“

”ہاں ہاں۔ ای اینڈ سی گل۔ ای اینڈ سی گل۔“ اس نے چڑ کر کہا۔

”ہا ہا ہا۔ سی گل۔“ اب ہنسنے کی میری باری تھی۔ ”یعنی سمندری بگلا؟“

”میں نے گئے ہیں۔ اٹھارہ ہیں۔“

”نہیں انیس ہیں۔“ میں نے کہا۔

”تم نے گئے ہیں؟“

”ہاں۔“

”تم کہہ رہے تھے کہ تم نے نہیں گئے۔“

”اب گن لیے ہیں۔ اٹھارہ وہ ہیں اور ایک۔“ میں نے اس کی ناک

کو چھوڑا، ”یہ ہے۔“

یہ بات اس کی سمجھ میں نہ آئی۔ اس کا شاید اسے کبھی خیال نہ آیا ہوگا کہ اس کے نام کے معنی سمندری بگلا ہیں۔ کچھ دیر تک اسی الجھن میں مہری طرف دیکھتے رہنے کے بعد اس نے دھیان ہٹا لیا اور دوبارہ آبی پرندوں کو گننے لگی۔

”ایک دو تین چار چار پانچ۔“

تھوڑی دیر بعد جب ہوا کی تیزی کی وجہ سے سمندر کا تاریک دیو گھرے



خواب کی حالت میں پھنکارنے اور کروٹیں بدلنے لگا اور کان پڑی آواز سنائی نہ دینے لگی اور بال اڑا کر ہم دونوں کی آنکھوں پر پڑنے لگے اور ٹوٹتی ہوئی لہروں کی بوچھاڑ ڈیک تک پہنچنے لگی اور جہاز کی رولنگ بڑھ گئی تو پیشتر اس کے کہ میں اسے احتیاطاً اپنے ساتھ لگاتا یا ختم کر رکھتا وہ ریلنگ پر سے چھلانگ لگا کر اپنی موٹی موٹی گوری گوری ٹانگیں جھلاتی ہوئی بھاگ گئی۔

جب ہم اپنے اپنے پاسپورٹ اور دوسرے کاغذات لے کر پیرس کے دفتر کے آگے قطار باندھے کھڑے تھے تو ہمارے پاؤں کے نیچے مسلسل زلزلے کی کیفیت تھی۔ وہاں سے ہمیں جہاز کے قواعد و ضوابط کی ایک ایک چھپی ہوئی کاپی ملی جس میں علاوہ اور باتوں کے یہ بھی درج تھا کہ سورج غروب ہونے کے بعد ڈائننگ ہال اور دوسرے تمام ”پبلک رومز“ میں جانے کے لیے شام کے لباس کا پہننا ضروری امر ہے۔ چنانچہ ایسا ہی کیا گیا۔

جہاز کی پہلی منزل میں ڈائننگ ہال، جس میں تین سو سے زائد آدمی ایک وقت میں بیٹھ کر کھانا کھا سکتے تھے، خوب کھلا اور روشن اور پرسور تھا۔ میزوں پر جہاز کی اولیں دوستیاں لگائی جا رہی تھیں۔ میرا ساتھ ایک نوجوان اور خوش شکل ہنگیرین جوڑے سے ہوا۔ اس میز پر ہم تین ہی آدمی تھے، چنانچہ اسنوں نے فوراً مجھے اکیلا جان کر اپنی تحویل میں لے لیا۔ تھوڑی ہی دیر میں ہم سوپ کو کپڑوں پر گرنے سے بچانے کی کوششوں میں مصروف رہنے اور باتیں کرنے لگے۔

”ارے ابھی کیا ہے۔“ ہنگیرین خاوند نے اطلاع دی، ”پتا تو بچہ جی اطلاق کے بیچ میں جا کر چلے گا جب سوپ اڑا کر چھت کو پہنچتا ہے اور اسے پینا منظور ہو تو منہ کھول کر اس کے پیچھے پیچھے بھاگنا پڑتا ہے۔“ ”تم نے کون سی لڑکی پہنسی ہے۔“ ہنگیرین بیوی نے پوچھا۔ میں نے



پریشان ہو کر اسے دیکھا۔

”کل صبح سے پہلے پہلے ساری لڑکیاں لگ جاتیں گی۔“ اس نے بنایا۔  
”خیریت چاہتے ہو تو آج ہی کسی نہ کسی کو پھالس لو ورنہ ہاتھ ملتے رہ جاؤ گے۔“

میں نے بال میں چاروں طرف نظریں دوڑا تیں۔ آخر ایک کونے کی میز پر مجھے وہ کھانا کھاتی ہوئی نظر آگئی۔ اس وقت وہ سر سے ننگی تھی اور اس کے زرد سنرے بال اسی رنگ کے ربن سے بندھے ہوئے شانوں پر پڑ رہے تھے۔  
”وہ۔۔“ میں نے کہا۔

”وہ کیا۔“ ہنگیرین بیوی نے پوچھا۔

”وہ زرد لباس والی لڑکی۔ وہ زرد ربن والی، آج شام کو میں نے اس سے دوستی لگائی ہے۔“  
”وہ؟“

”ہاں وہ۔“ میں نے منانت سے کھانا جاری رکھا۔

ہنگیرین خاوند منہ کھول کر ہنسا۔ پھر بیوی منہ کھول کر ہنسی۔ میں بھی اخلاقاً منہ کھول کر ہنسا۔ پھر وہ دونوں تنہی سے کھانے پر پل پڑے۔ دل میں یہ اندازہ کر کے کہ میرے کھانے کے ساتھ کم پڑھے لکھے اور مغربی دنیا کے مشہور و معروف خوش حال سچے متوسط طبقے سے تعلق رکھنے والے لوگ تھے مجھے کافی باہوسی ہوئی۔ یہ طبقہ میرے اطلا تک پار کے دوران قیام میں میری ذہنی اور روحانی شخصیت کے اعصاب پر سوار رہا تھا اور میں نے اس کے ہاتھوں بڑے دکھا اٹھاتے تھے۔ جب سے میں جہاز پر سوار ہوا تھا چوری چوری، دل ہی دل میں شاید کسی کم گو، ذہین اور مہذب انگریز کی ہمسایگی کی خواہش کو پالتا رہا تھا۔ چوری ہی چوری، یہ خواہش اب حسرت بن چکی تھی۔

”ہم بوڈا پسٹ میں تھے جب (۵۶ء کی) بغاوت شروع ہوئی۔“ کھانے



کے بعد کافی پیتے ہوئے ہنگیرین خاوند نے پہلی بار اپنے زبردستی کے مزاحیہ لہجے کو ترک کر کے یکساں، غیر جذباتی آواز میں بتانا شروع کیا، ”ہم اس وقت اپنی سنگی کا اعلان کر چکے تھے اور ساتھ ساتھ کی فیکٹریوں میں کام کر رہے تھے۔ بوڈاپسٹ کی گلیوں میں، جہاں ہم رہتے تھے، ہم نے کچے مورچے کھڑے کیے اور پانچ روز تک ان کے عقب سے لڑتے رہے۔ جب روسی ٹینک شہر میں داخل ہوئے تو ہم انڈر گراؤنڈ چلے گئے۔ اس رات — جب ہم شہر سے فرار ہو رہے تھے — ہمیں برف کے طوفان نے آگھیرا۔ خدا یا۔ تمہارے ملک میں برف کے طوفان آتے ہیں؟“

”نہیں۔“

”پھر تم اندازہ نہیں کر سکتے۔ لیکن بہر حال، برف کے طوفان میں ہم نے رات بھر میں چالیس کلومیٹر کا فاصلہ طے کیا، برقی رو والے کانٹے دار تار کاٹا اور آسٹریا کی حد میں داخل ہوئے۔ آخری دس کلومیٹر میں نے اپنی بیوی کو کندھوں پر اٹھا کر طے کیے۔ اس کے پاؤں سو ج گئے تھے۔ جب ہم نے سرحد پار کی تو میرے پاؤں بھی ناکارہ ہو چکے تھے۔ وی آنا پہنچ کر ہم نے شادی کر لی۔ میرے پاؤں سو ج گئے تھے، تم اندازہ بھی نہیں کر سکتے۔ برف کا طوفان!“

”میرے ملک میں بڑی سخت گرمی ہوتی ہے مگر۔“

”خوش قسمت آدمی ہو۔“ اس نے کافی ختم کرتے ہوئے پوچھنا شروع کیا۔

اس وقت وہ مجھے اپنی طرف آتی ہوئی نظر پڑی۔ وہ اپنی ماں کی انگلی پکڑے ڈانٹنگ مال سے باہر جا رہی تھی۔ مجھے دیکھ کر مسکرانے لگی۔

”ہلو اسی نڈر۔“ میں نے اٹھتے ہوئے کہا۔

”ہلو۔“

”تم نے کھانا اچھی طرح سے کھا لیا؟“



”کھا لیا۔“ اُس نے کہا، ”مئی ہم سمندر سی لنگھوں کو دیکھ رہے تھے۔ ان کا نام مجھ کو بھول گیا ہے۔“

”فیروزہ۔“ میں نے کہا۔

”فے روزہ۔ مئی ان کا نام فے روزہ ہے۔“

اُس کی ماں، جو ایک شائستہ اور پر وقار جوان عورت تھی، آہستہ سے مسکرائی۔ پھر جہمن لہجے میں بولی:

”آج شام اس نے مجھے خاصا پریشان کیا۔ میں سارے میں اسے دھونڈتی پھری۔“

”جہانزیر یہ میری پہلی دوست بنی ہے۔“

”مئی مئی — میں فے روزہ سے دوستی کر سکتی ہوں؟“

”مسٹر فیروزہ —“ اس کی ماں نے تنبیہا کہا۔

”میں مسٹر فیروزہ کے ساتھ دوستی کر سکتی ہوں؟“

”کر سکتی ہو۔“

”مسٹر فے روزہ میں تم سے دوستی کر سکتی ہوں۔“

”بڑی خوشی کی بات ہے۔“ میں نے کہا، ”بہت بہت شکریہ۔“

”مئی مئی — میں مسٹر فے روزہ کے ساتھ ڈیک پر جا سکتی ہوں؟“

”نہیں ای نڈ — اب ہم سونے کے لیے جا رہے ہیں۔“

”گڈ نائٹ مسٹر فے روزہ —“ مال سے باہر آکر اس نے کہا۔

”گڈ نائٹ ای نڈ۔ گڈ نائٹ میڈم سی گل۔“

”گڈ نائٹ۔“ اُس کی ماں نے اخلاق سے جواب دیا اور اپنے کیمین کی

طرف چلی گئی۔

ڈیک پر نئے نئے جوڑے پھر رہے تھے۔ جہانزیر ایک یونانی کمپنی کی ملکیت

تھا مگر سٹاف تمام تر جہمن تھا اور مسافروں میں بھی زیادہ تر وہ جہمن لوگ



تھے جو امریکہ اور کینیڈا میں آکر بس گئے تھے اور کمرسمنس منانے کے لیے  
 واپس یورپ کو جا رہے تھے۔ یہ لوگ ابھی ابھی کھانے کی میزوں پر اور بار پر  
 ایک دوسرے سے ملے تھے اور اب دو دو چار چار کی ٹولیوں میں ڈیک پر  
 گھوم رہے تھے اور سگریٹ پی رہے تھے۔ نذر دبالوں والے جہمن مرد  
 جن کے چہرے، جب وہ پینتیس سے تجاوز کرتے ہیں تو، ایک خاص طرح پر  
 پھول جاتے ہیں، اور بلونڈ جہمن لڑکیاں جن کی جلد قریب سے دیکھنے پر ایسی  
 صاف نہیں نکلتی جیسی دور سے دکھائی دیتی ہے۔ میں رینگ کے ساتھ ساتھ  
 دیر تک اکیلا اکیلا پھرتا رہا، کیونکہ اسی نڈ جو کہ میری واحد دوست تھی وہاں  
 پر نہیں تھی اور ہنگیرین جوڑا، هجوم میں کہیں گم ہو چکا تھا۔ ڈیک کے آخری سرے  
 پر رک کر میں نے دور تک سامنے اندھیرے میں دیکھا۔ اندھیرے سے پرے  
 اور اندھیرا تھا اور اس سے پرے اور! — اندھیرا عمیق اور بیکراں تھا  
 اور اس کے اسرار میں گم سمندر کا لافانی دیو کروٹیں بدل رہا تھا اور جاگنے  
 کے لیے بے کل تھا۔

اور جاگ رہا تھا۔

”تم نے عمر بھر مجھے دور دور سے چاہا ہے۔“ پھر اس نے مجھے دیکھا اور  
 یوں گویا ہوا، ”اور اب مجھ تک پہنچ سکے ہو۔ اب میں تم سے مخاطب ہوتا ہوں۔  
 اس مختصر سے دور وصال میں میں تمہیں چند باتیں بناؤں گا۔ تمہیں اور کوئی نہیں  
 بنائے گا۔ غور سے سنو اور پیچھے مڑ کر مت دیکھو، کہ جو پیچھے رہ گیا ہے وہ بھی  
 میرے ہی بدن کا حصہ ہے اور وہ جو دوسرے کے بدن کا حصہ ہے تم اس  
 تک نہیں پہنچ سکتے کہ اس وقت جہاں پر تم موجود ہو وہاں وقت نہم گیا ہے اور  
 ایک ایک پل پر سے تمہارا اختیار اٹھ گیا ہے کہ یہاں پر میں حکومت کرتا ہوں۔  
 اس لیے نہیں کہ میں لافانی ہوں اور طاقت ور ہوں اور غصیل ہوں۔ اس  
 لیے کہ جب پل پر تمہارا اختیار تھا تو تم نے ہاتھ بڑھا کر کسی تک پہنچنا ہی نہ



چاہا اور آخر بے اختیار ہو کر بیٹھ گئے اور اب پیچھے مڑ کر نہیں دیکھ سکتے کہ جو پیچھے مڑ کر دیکھ سکتے ہیں ان کا اختیار پل پل پر سے نہیں اٹھا اس لیے کہ انہوں نے ہاتھ بڑھایا اور پہنچ گئے اور ایک بدن میں دوسرے بدن کو شامل کر لیا اور شامل ہو گئے اور اب آگے پیچھے کے خود حاکم ہیں اور یکساں، غیر جذباتی آواز میں اس کا ذکر کرتے ہیں اس لیے کہ — غور سے سنو کہیں بھول نہ جاؤ، میرے محبوب — اس لیے کہ دنیا میں ساری چیزوں کے ہونے کا ایسا اتفاق ہوا ہے کہ محبت میں اور دکھ میں اور دلیری میں اور قربانی میں اور ان ساری باتوں میں جو زندگی میں کوئی سمجھتا نہ کھنتی ہیں کہیں بھی اور کبھی بھی تعلیم اور طبقے کی ضرورت پیش نہیں آتی۔ تم اس کا اندازہ نہیں کر سکتے کہ اب یہاں پر میں حکومت کرتا ہوں۔ شب بخیر۔“

ہوا کے زور سے ایک تاریک لہر دیک کے قریب آ کر ٹوٹی اور مجھے گھٹنوں تک بھگو گئی۔

سمندر رات بھر جاگ جاگ کر صبح کے وقت مزے سے پڑا سوتا تھا اوپر کے ڈیک پر دھوپ پھیل چکی تھی اور پانی کی سطح گہری نیلی اور چمک دار تھی اور اس پر ننھی ننھی ہموار لہروں کا جال بچھتا تھا۔ کینیڈا کا ساحل حد نظر پر ایک مدھم سی سیاہ بکیر میں سمٹ کر رہ گیا تھا۔ موسم مکمل طور پر پرسکون تھا اور ناشتے سے فارغ ہو کر مسافر ایک ایک دو دو کر کے اوپر آ رہے تھے اور دھوپ میں سستا رہے تھے اور ہلکی پھلکی مقوی غذا کو ہضم کر رہے تھے اور تمباکو پی رہے تھے اور جہاز ایک بہت بڑے راج ہنس کی سی گریس کے ساتھ بے ڈول چلا جا رہا تھا۔ اب ہم کھلے سمندر میں تھے۔ ”ہم تمہارے بدن کے کس حصے پر ہیں؟“ میں نے اُسے باتوں میں لگانا چاہا۔ وہ پڑا سوتا رہا۔ اس کو اس طرح مغلوب دیکھ کر مجھے عجیب سا احساس برتری ہوا اور مکمل اطمینان کے ساتھ ریٹنگ سے ٹیک لگا کر میں پاؤں میں تمباکو بھرنے لگا۔



”مچی مچی میں نے روز کے ساتھ کھڑی ہو سکتی ہوں؟“ عقرب سے آواز آئی۔

”مستر —“ اس کی ماں نے سختی سے کہا۔

”مچی میں مسٹر نے روز کے ساتھ وہاں کھڑی ہو سکتی ہوں؟“  
میں نے مرکر اس کی ماں کو سلام کیا۔ وہ بڑے اخلاق اور بڑے وقار اور بڑی علیحدگی سے مسکراتی اور جا کر پاس کی کرسی پر بیٹھ گئی۔ ای نڈ بھاگ کر رینگ پر جا چڑھی۔

”صبح بخیر ای نڈ۔ تم اچھی طرح سے سوئیں؟“ میں نے کہا۔

”ایک دو تین — وہ دیکھو — چار پانچ چھ — سات۔“

”ارے ارے ارے — رکور کو —“ میں نے اس کے پھیلے ہوتے بازو سمیٹے اور اسے رینگ سے اتار کر کھڑا کر دیا۔

”اگر گر جائیں تو؟“

”آج زیادہ ہو گئے ہیں۔“

”میں پوچھتا ہوں اگر گر جائیں تو۔“

”آج بیس ہو گئے ہیں۔“

”اگر گر جائیں تو تم بھی لگلا بن جائیں۔“

”میں نے گن لیے ہیں۔ کل اٹھارہ تھے آج بیس ہو گئے ہیں۔“

”یہاں بیٹھو —“ میں نے ایک ڈیک کی کرسی کھینچ کر اسے بٹھا دیا۔

”دو کہاں سے آئے ہیں مسٹر نے روز دو کہاں سے آئے ہیں؟“

”اب تم مہری نگرانی میں ہو۔“ میں نے کہا۔ ”رینگ پر نہیں چڑھ سکتیں۔“

”تینا نہیں دو کہاں سے آئے ہیں۔“

”تم کو تینا نہیں دو کہاں سے آئے ہیں؟“ وہ کھلکھلا کر ہنس پڑی۔ ”مستر نے۔“

”روز دو کہاں سے آئے ہیں؟“



”تمہیں بڑا حساب آتا ہے!“ میں نے کہا۔

”دو کہاں سے آئے ہیں؟“

”ذرا دم لو، مجھے سوچنے دو۔ اردو — دو — ہاں۔ دو نے بچے دیے ہیں۔“

وہ سید محفوظ ہو کر منہسی۔ ”لگے انڈے دیتے ہیں۔ مسٹر نے روز لگے تو

دے دیتے ہیں۔“

”تمہیں کیسے پتا؟“

”مجھ کو پتا ہے۔“

”اس لیے کہ تم بھی لگلا ہو؟“

”نہیں میں تو ای نڈ ہوں۔“

”تم ای نڈ سی گل ہو۔“

”سی گل تو نام ہے۔“

”تم سی گل ہو اور یہ سارے لگے تمہارے عزیز واقارب ہیں۔ میں

جانتا ہوں۔“

”نہیں۔“ وہ چینی — ”ممی ممی، مسٹر نے روز کو بتاؤ۔“

اس کی ماں ٹٹنگ پر سے نظر اٹھا کر مسکرائی۔ ”تم خود بتاؤ۔“

”مسٹر نے روز یہ سی گل ایس ای جی ای ایل ایل ہے۔ یہ میرا نام ہے۔“

”ٹھیک ہے۔ پھر دور کے رشتہ دار ہوں گے۔“

”کون؟“

”لگے۔“

”ہمارے رشتہ دار جرمنی میں ہیں۔“

”جرمنی میں لگے ہوتے ہیں؟“ میں نے پوچھا۔

”وہاں مائیکل بھی ہے۔ وہ کرسمس پر سات برس کا ہو جائے گا۔“

”بڑی خوشی کی بات ہے۔ یہ مائیکل کون ہے؟“



”گیارہ بجے ہمیں آئس کریم ملے گی۔ مسٹر نے روز تم گیارہ بجے آئس کریم کھاؤ گے؟“

”میں آئس کریم نہیں کھانا۔“

”مجھ کو اپنانے بتایا تھا۔“

”اینا کون ہے؟“

”میری دوست ہے۔“

”وہ بھی آئس کریم کھاتی ہے؟“

”وہ جہاز پر رہتی ہے۔ مسٹر نے روز تم میرے ساتھ پینگ پونگ کھیلو گے؟“

”ارے تم سے کیا کھیلوں گا۔“ میں نے اکتا کر کہا۔

”میں مارچ میں چھ برس کی ہو جاؤں گی۔“

”میرا بھی یہی اندازہ ہے۔“

”اب میں پانچ سال نو ماہ کی ہوں۔“

”تم بڑی باتیں کرتی ہو۔“

”ایک دو تین چار — پانچ چھ —“

”چلو ٹھہریں —“ میں اٹھ کھڑا ہوا۔

ہم دونوں ہاتھ میں ہاتھ دیے ریلنگ کے ساتھ ساتھ ٹھہرتے ہوئے ڈیک کے آخری سرے تک پہنچ گئے۔

”ای نڈ —“ میں نے کہا، ”میرا خیال ہے تم بڑی اچھی بچی ہو۔“

”بگلے کہاں گئے؟“

”ای نڈ یہاں بیٹھ جاؤ۔“

”بگلے یہاں سے نظر نہیں آتے۔“

”بہ دیکھو کیسا اچھا اسٹول ہے۔“